

ॐ

संस्कृतभारती (उत्तरतमिळनाडु)

पत्राचारद्वारा संस्कृतम्


परीक्षा - शिक्षा

कालावधि: - होरात्रयम्

माघ: - विकारिसंवत्सरः

अङ्का: - १००

फिब्रवरी - २०२०



॥ भवितव्यानां द्वाराणि भवन्ति सर्वत्र ॥

नाम _____

(Full name with initials / surname)

जङ्गमदूरवाणी सं. (Mobile. No.) _____

पञ्जीकरणसङ्ख्या(Regn. No.) _____

वासप्रदेश: (Res. Area) _____

परीक्षाकेन्द्रम् (Exam centre) _____

अवधेयम् -द्वितीयतृतीयभागस्थ-प्रश्नानाम् उत्तराणि (Parts II & III) उत्तरपत्रे लिखत ।

प्रथमो भागः

1) (अ) अधः दत्तानां कृदन्तानाम् इतरे वचनरूपे लिखत ।

(6)

| | एकवचनम् | द्विवचनम् | बहुवचनम् |
|----|------------|-----------|----------|
| १) | हसन्ती | _____ | _____ |
| २) | _____ | _____ | भवतः |
| ३) | _____ | ज्वलती | _____ |
| ४) | क्रीडते | _____ | _____ |
| ५) | वहन्त्याम् | _____ | _____ |
| ६) | _____ | _____ | नमताम् |

(आ) आवरणे दत्तस्य क्रियापदस्य उचितं शतृ-प्रत्ययान्तं रूपं रिक्तस्थाने लिखत ।

(6)

- १) दिलीपः हिमालयपर्वतानां सौन्दर्यं _____ गतवान् । (पश्यति)
- २) इदानीं मम मित्रं गृहम् _____ अस्ति । (आगच्छति)
- ३) दीपिका गानं _____ पुष्पाणि बध्नाति । (शृणोति)
- ४) सम्यक् _____ गायिकायै क्षीरं ददामि । (गायति)
- ५) अत्र संस्कृतं _____ शिक्षकस्य नाम किम् ? (पाठयति)
- ६) सर्वदा मां _____ सुब्रह्मण्ये भक्तिं करोमि । (पालयति)

(इ) क्रियापदस्य उचितं शानच्-प्रत्ययान्तं रूपं रिक्तस्थाने लिखत ।

(6)

- १) तत्र _____ सुन्दरीं लतां पश्यतु । (कम्पते)
- २) आकाशे _____ भवति, अतः सूर्यस्य अन्यत् नाम भास्करः । (भासते)
- ३) रत्नसिंहासने _____ अम्बिकायै नमो नमः । (विराजते)
- ४) _____ सेवकान् यजमानः श्लाघितवान् । (सेवते)
- ५) उत्साहेन _____ जनैः बहूनि संस्कृतकार्याणि क्रियन्ते । (प्रयतते)
- ६) _____ बालिकाभ्यः नियमाः न रोचन्ते । (वर्धते)

(ई) सति-सप्तमी-प्रयोगं कृत्वा वाक्यानि लिखत ।

(3)

१) यदा पिता पत्रिकां पठन् आसीत् तदा माता तस्मै चायं दत्तवती ।

२) यदा विद्वान् मृदङ्गम् वादयति तदा गायिका तालं गणयति ।

३) यदा पत्नी मन्दिरं गता आसीत् तदा पतिः सप्रियं पाकं समापितवान् !

(II) (अ) सन्धिं कुरुत । सन्धिनाम च लिखत । (पञ्चानाम्)

(5)

(१) अधः + दत्तम् (२) अन्तः + गतम् (३) उत् + डयते (४) लसत् + मकुटम्

(५) मृत्युम् + जयः (६) सत् + चित् (७) चित् + आनन्दः (८) कुर्वन् + अस्मि

| पदम् | सन्धिनाम |
|----------|----------|
| १) ----- | ----- |
| २) ----- | ----- |
| ३) ----- | ----- |
| ४) ----- | ----- |
| ५) ----- | ----- |

(आ) अधोदत्ताः पङ्क्तयः श्रीविष्णुसहस्रनामस्तोत्रात् उद्धृताः । अत्र विद्यमानान् सन्धीन्

अभिज्ञाय पृथक् लिखत । सन्धिं विभज्य सन्धिनाम लिखत । (पञ्च एव)

(5)

(उदा :) विष्णुर्वषट्कारो - विष्णुः + वषट्कारो - विसर्गिसन्धिः ।

विश्वं विष्णुर्वषट्कारो भूतभव्यभवत्प्रभुः ।

भूतकृद्भूतभृद्भावो भूतात्मा भूतभावनः ॥

लोकाध्यक्षस्सुराध्यक्षो धर्माध्यक्षः कृताकृतः ।

चतुरात्मा चतुर्व्यूहश्चतुर्दंष्ट्रश्चतुर्भुजः ॥

(III) (अ) एतानि पदानि उपयुज्य वाक्यानि रचयत । (पञ्च एव)

(5)

(१) अस्माभिः (२) मनसा (३) आस्वाद्य (४) पठित्वा (५) संस्कृते (६) रमणीयम्

(आ) उचितं कृदन्तरूपं / लकाररूपं लिखत । (दशानाम्) (5)

- | | |
|-----------------------------------|---------------------------------------|
| १) दृश् (कर्तरि लट्) ----- | (२) शृ (तुमुन्) ----- |
| ३) भुज् (शानच् - स्त्री.) ----- | (४) प्रच्छ (क्तवतु - स्त्री.) ----- |
| ५) वन्द् (तव्यत्) ----- | (६) दा (क्त्वा) ----- |
| ७) धाव् (शतृ- पुं.) ----- | (८) निन्द् (विधिलिङ्)----- |
| ९) गम् (अनीयर्) ----- | (१०) अङ्क् (क्त - पुं) ----- |
| ११) क्षाल् (ल्यप्) ----- | (१२) ज्ञा (लृट् लकारः) ----- |

(इ) उचित-पदं “ ✓ ” इति चिह्नेन अङ्कयत । (5)

- १) "कुर्वन्" - अस्य चतुर्थीविभक्तिरूपं किम् - (कुर्वते / कुर्वन्भिः / कुर्वति) ।
- २) "परिषत्कार्यम्" अत्र सन्धिः - (श्रुत्वसन्धिः / जश्त्वसन्धिः / चर्त्त्वसन्धिः)
- ३) "कुरुते" - अस्य शानच्- पुल्लिङ्ग-रूपम् - (कुरुमानः / कुर्वाणः / क्रियमाणः) ।
- ४) "नयति" - अस्य कर्तरि लृट् / भविष्यत्कालरूपम् - (नेष्यति / नास्यति / नश्यति) ।
- ५) "उत् + लिखितम्" - सन्धिः कः ? (सवर्णदीर्घसन्धिः / पूर्वसवर्णसन्धिः / परसवर्णसन्धिः) ।

(ई) गणे अनर्हं पदं पृथक्-कुरुत । (4)

✓

| | | | | |
|--------|------|--------|--------|----------|
| (उदा. | पठन् | पठन्ती | पठन्तौ | पठन्तः) |
|--------|------|--------|--------|----------|

| | | | |
|---------------|------------|---------|-----------|
| १) भीमः | अश्वत्थामा | द्रुपदः | अभिमन्युः |
| २) अत्र | सर्वत्र | अन्यत्र | वक्त्र |
| ३) श्रीकृष्णः | इन्द्रः | व्यासः | किरातः |
| ४) कृत्वा | कर्तुम् | करोति | कर्तव्यम् |

(IV) (अ) मेलयत ।

(5)

| | | |
|----------------|--------------|-----|
| १) विष्णुपत्नी | किरीटः | () |
| २) करदर्शनम् | जाह्नवीतोयम् | () |
| ३) सरस्वती | प्रभाते | () |
| ४) हिमलयः | भूमिः | () |
| ५) औषधम् | नदी | () |

(आ) साधु ✓ / असाधु X इति लिखत ।

(5)

- १) यथार्थतया विनीतः नरः लोके सुलभतया दृश्यते । ----- ।
- २) यादवाः अन्ताक्षरीक्रीडया प्रयाणकालं यापितवन्तः । ----- ।
- ३) यः स्वशक्तिं न प्रकटीकरोति तं जनाः तिरस्कुर्वन्ति । ----- ।
- ४) जीवनं जलतरङ्गाः इव तात्कालिकम् ।----- ।
- ५) भीष्मे शङ्खं निनादयति सति दुर्योधनः आनन्दं अनुभूतवान् । ----- ।

द्वितीयः भागः - संस्कृतभाषया उत्तराणि लिखत ।

(V) एकवाक्येन उत्तरं लिखत । (पञ्चानाम्)

(5)

- १) शिशुपालस्य वधात् किं भविष्यति ?
- २) धर्मराजस्य भीतिः का ?
- ३) देवेन्द्रः किं सूचितवान् ?
- ४) यागस्य अन्ते कः विधिः अस्ति ?
- ५) शान्तिः केषां स्वभावः ? केषां स्वभावः न ?
- ६) इन्द्रः केन आराधनीयः ? ततः किं भवति ?
- ७) वनचराणां कष्टं किमर्थं जातम् ?

- गणेशः : हरिः ओं कुमार ! कथम् आसीत् शिक्षापरीक्षा ?
- कुमारः : हरिः ओं गणेश ! सुलभा आसीत् ।
- गणेशः : कोविदपठनाय पञ्जीकरणं कृतवान् किल ?
- कुमारः : न भोः ! मम भीतिः भवति ।
- गणेशः : किमर्थं भीतिः ?
- कुमारः : त्रीणि चक्राणि ... अभवत् । किन्तु संस्कृतेन सम्भाषणे लेखने व्याकरणदोषाः... अधिकं सन्ति । पश्यतु, मम वाक्ये दोषाः सन्ति किल?
- गणेशः : भवान् सम्यक् एव वदति । चिन्ता मास्तु भोः ! आरब्धम् उत्तमजनाः न परित्यजन्ति । स्मरति किल ?
- कुमारः : आं, स्मरामि । किन्तु ... कति प्रत्ययाः, विभक्तिरूपाणि, सन्धिः ... सर्वं विस्मरामि । कोविदपाठः कठिनः भवति । मया न शक्यते ।
- गणेशः : भोः ! भवतः चक्रत्रयस्य प्रयत्नः कोविदे एव फलति । कोविदपाठेषु व्याकरणम् अतिरिच्य बहून् रुचिकरविषयान् ज्ञातुम् शक्नुमः । अभ्यासेन वाक्यनिर्माणे अपि शुद्धता भवति ।
- कुमारः : कथम् अभ्यासः करणीयः ? कृपया उपायं वदतु ।
- गणेशः : फिब्रवरी मासे दशदिन-सम्भाषण-शिविराणि बहूनि प्रचलन्ति । एकस्मिन् शिविरे भागं स्वीकुर्मः । तदा ह्रस्वानि वाक्यानि सरलतया वक्तुं शक्नुमः । गृहे प्रतिदिनम् अर्धहोरां यावत् प्रवेश-परिचय-शिक्षा-पुस्तकेषु विद्यमानान् 'भाषाभ्यासान्' पुनः पठामः । संस्कृतभारत्या प्रकाशितानि कथापुस्तकानि अपि पठितुं शक्नुमः । व्याकरणस्य चिन्तां विना इच्छया सन्तोषेण च पठनीयम् ।
- कुमारः : तर्हि व्याकरण-विषयाः ... मस्तके कथं तिष्ठन्ति ?
- गणेशः : सर्वं स्मर्तुं न शक्नुमः चेदपि यानि पदानि स्मरामः तानि प्रयुज्य वाक्यानि वदामः । तत् बहुसुलभम् ।
- कुमारः : अवगच्छामि । ततः मार्च् मासे कोविदपठनस्य आरम्भः भवति । बहुकठिनं न भवति किल ?
- गणेशः : रुचिः अस्ति चेत् कठिनता न भवति मित्र ! परीक्षार्थं न, ज्ञानार्थम् अनुदिनं किञ्चित् वा पठनीयम् । अस्माभिः पुस्तकेन मैत्री सम्पादनीया । यदि परीक्षातः पूर्वम् एव पठामः तर्हि सुलभपाठः अपि कठिनः इव भाति ।

कुमारः : वाक्यनिर्माण-कौशलं प्राप्तुं कोऽपि उपायः अस्ति वा ?
 गणेशः : मे मासे प्रशिक्षणशिविरं गच्छामः । जून् मासे एकं शिविरं चालयामः ।
 तदा वाक्यनिर्माणे आत्मविश्वासः बहुगुणितः भविष्यति ।
 कुमारः : आं मित्र ! संस्कृतं कठिनं न । मम अभ्यासे न्यूनता आसीत् इति
 अवगतवान् ।
 गणेशः : आगच्छतु, पञ्जीकुर्मः ! स्वयं पठामः ! अन्यान् च पाठयामः !!

- १) कुमारः किमर्थम् अग्रे पठनाय न पञ्जीकरोति ?
- २) अनुदिनं पठनेन कः लाभः ?
- ३) सम्भाषण-कौशलं कथं प्राप्तुं शक्यते ?
- ४) संस्कृतपठन-समये अस्माकं मनोभावः कथं भवेत् ?
- ५) भवतः दृष्ट्या कुमारः कीदृशः छात्रः ?
- ६) गणेशः कथं कुमारम् अग्रे पठितुं प्रेरयति ?

(आ) एकं विषयमधिकृत्य 6-8 वाक्यैः संस्कृतेन प्रबन्धं लिखत । (5)

- (१) संस्कृतभारत्यां पठनेन अनुदिनजीवने परिवर्तनम् (अथवा)
- (२) संस्कृतपाठानाम् उच्चैः पठनस्य लाभाः

तृतीयः भागः (संस्कृत / तमिल् / आङ्ग्ल / मातृभाषया वा लिखत)

(VII) (अ) पदविभागम्, अन्वयं, तात्पर्यं च लिखत । (एकस्य श्लोकस्य) (6)

- १) पश्यैतां पाण्डुपुत्राणाम् आचार्यं महतीं चमूम् ।
 व्यूढां द्रुपदपुत्रेण तव शिष्येण धीमता ॥
 (अथवा)

- २) स घोषो धार्तराष्ट्राणां हृदयानि व्यदारयत् ।
 नभश्च पृथिवीं चैव तुमुलो व्यनुनादयन् ॥

(आ) ससन्दर्भं विवृणुत । (द्वे एव) (6)

- १) " यागयात्रा उचिता । तदा कार्यद्वयमपि भविष्यति ।"
- २) " शिशुपालः शूरः । सः युद्धसन्नाहं करोति । त्वं तं शरणं गच्छ ।"
- ३) " शिवस्य बाणः कुत्रापि लीनः स्यात् ।"

४) " मोक्षप्राप्तौ मम इच्छा नास्ति । "

(VIIII) (अ) सन्धिच्छेदं प्रदर्श्य प्रतिपदार्थं तात्पर्यं च लिखत । (एकस्य सुभाषितस्य) (6)

(१) दम्भेन लोभेन भिया ह्रिया वा प्रायो विनीतो जन एष सर्वः ।
वैराग्यतस्त्वाहृदयं विनीतं नरं वरं दुर्लभमेव मन्ये ॥

अथवा

(२) शास्त्राण्यधीत्यापि भवन्ति मूर्खाः यस्तु क्रियावान् पुरुषः स विद्वान् ।
सुचिन्तितं चौषधमातुराणां न नाममात्रेण करोत्यरोगम् ॥

(आ) एकं न्यायं विवृणुत । (2)

अन्धपङ्गुन्यायः / काक-तालीय-न्यायः / सूची-कटाह-न्यायः

(इ) एकस्याः प्रहेलिकायाः उत्तरम् अर्थं च लिखत । (2)

१) विराजराजपुत्रारेः यन्नाम चतुरक्षरम् ।
पूर्वार्धं तव वैरिणां परार्धं तव सङ्गरे ॥

(अथवा)

२) राजन् ! कमलपत्राक्ष ! तत्ते भवतु चाक्षयम् ।
आसादयति यद्रूपं करेणुः करणैः विना ॥

(ई) एकस्याः सूक्तेः अर्थं लिखत । (2)

१) अप्रकटीकृतशक्तिः शक्तोऽपि जनस्तिरस्क्रियां लभते ।

२) मनो हि हेतुः सर्वेषां इन्द्रियाणां प्रवर्तने ।

वदतु संस्कृतम्

॥ शुभम् ॥

जयतु भारतम्